

Pagna ewlenija>Tahriġ, networks ġudizzjarji u agenziji>Tahriġ tal-prattikanti legali>Networks u strutturi tat-tahriġ tal-UE

Networks u strutturi tat-tahriġ tal-UE

Iddedikat għall-eċċellenza fit-tahriġ ġudizzjarju Ewropew, l-EJTN huwa l-pjattaforma u l-promotur prinċipali għat-tahriġ u l-iskambju ta' għarfien fil-ġudikatura Ewropea. Huwa jirrapprezenta l-interessi ta' aktar minn 120 000 imħallef, prosekutur u ħarrieġ ġudizzjarju Ewropew f'bosta oqsma ta' tahriġ bħal-liġi ċivili, il-liġi kriminali u dik kummerċjali tal-UE, il-lingwistika u kwistjonijiet tas-soċjetà. Il-viżjoni tal-EJTN hija li jgħin it-trawwim ta' kultura legali u ġudizzjarja Ewropea komuni. Il-mandat tiegħu huwa li jgħin jibni żona Ewropea tal-ġustizzja u jipromwovi l-għarfien tas-sistemi legali tal-Unjoni Ewropea, biex b'hekk itejjeb il-komprensjoni, il-fiduċja u l-kooperazzjoni bejn l-imħallfin u l-prosekuturi fl-Istati Membri. Barra minn hekk, l-EJTN jidentifika htigijiet ta' tahriġ u jiżviluppa standards u kurrikuli ta' tahriġ, jikkoordina skambji u programmi ta' tahriġ ġudizzjarju, ixerred il-kompetenzi u l-għarfien fit-tahriġ u jipromwovi l-kooperazzjoni bejn l-istituzzjonijiet tat-tahriġ ġudizzjarju tal-UE.

Is-sena 2015 rat tkabbir kontinwu tan-Netzwerk, fejn l-EJTN ħarreg 5032 imħallef u prosekutur, mill-Istati Membri kollha tal-UE, permezz ta' 1815-il skambju u 84 seminar. Din hija zieda ta' 14.38 % fl-għadd ta' jiem ta' tahriġ offruti meta mqabbla maċ-ċifri tas-sena ta' qabel. Dan is-suċċess kien ikkomplementat b' aktar twessigh tal-portafol ta' attivitajiet tal-EJTN.

L-evoluzzjoni riċenti tal-EJTN fetħet possibiltajiet ġodda għal iktar żvilupp, mhux biss biex isaħħaħ l-isforzi ewlenin tiegħu, iżda biex jiffurmaw sħubiji ġodda, partikolarment permezz tal-iffirmar f'Ġunju 2014 tal-Memorandum ta' Qbil ma' diversi networks u assocjazzjonijiet ġudizzjarji Ewropej.

Fl-aħħar nett, il-kisbiet tal-EJTN ġew imfaħħra fil-Konklużjonijiet tal-Kunsill "

It-tahriġ tal-prattikanti legali: għodda essenzjali għall-konsolidazzjoni tal-acquis tal-UE" (2014/C 443/04), fejn intqal illi, fuq livell tal-UE, l-EJTN *qiegħed fl-aħjar pożizzjoni biex jikkordina, permezz tal-Membri tiegħu, attivitajiet nazzjonali ta' tahriġ u jikkordina opportunità ta' tahriġ transfruntiera għall-imħallfin u l-prosekuturi.*

2016: lejn il-futur

Ir-riżultati ewlenin tal-EJTN jistgħu jintwerew kif ġej:

— Tishiħ tan-Netzwerk, b'referenza għall-għanijiet stabbiliti fil-Komunikazzjoni tal-Kummissjoni Ewropea tal-2011 u fl-Aġenda tal-Ġustizzja tal-UE għall-2020 billi żdied l-għadd ta' attivitajiet ta' tahriġ, twessa' l-kamp ta' applikazzjoni ta' tahriġ — li jzidu oqsma ġodda tal-liġi kif ukoll tahriġ mhux legali għall-imħallfin u l-prosekuturi u fl-aħħar iżda mhux l-anqas, zieda fil-kwalità tagħhom billi jiġu soġġetti għall-proċess ta' evalwazzjoni estensiva u koordinazzjoni ma' bosta sħab meta jiġu żviluppati attivitajiet ta' tahriġ;

— Koordinazzjoni u assistenza mtejba għal istituzzjonijiet ta' tahriġ nazzjonali, Membri u Osservaturi, sabiex jiffacilitaw u jtejbu l-opportunitajiet ta' tahriġ tagħhom permezz tal-iżvilupp sinifikanti tal-Katalgu + u l-Katalgu tal-EJTN kif ukoll bl-organizzazzjoni ta' avvenimenti ta' tahriġ u ta' pjattaformi ta' netwerking;

— Prestazzjoni akbar fil-mezzi finanzjarji u metodologiċi eżistenti kif ukoll l-għoti ta' esperjenza u know-how permezz tan-netwerking tal-EJTN permezz ta' attivitajiet iddedikati għall-identifikazzjoni u t-tixrid tal-aħjar prattiki għat-tahriġ u l-metodologija tat-tahriġ .

Dawn ir-riżultati jikkontribwixxu għall-miri strateġiċi stabbiliti għall-perjodu 2014–2020:

— Li tkompli titrawwem fiduċja reċiproka bejn l-imħallfin u l-prosekuturi minn diversi sistemi ġuridiċi Ewropej;

— Li jiżdied il-livell ta' għarfien tal-liġi tal-UE fost il-ġudikatura Ewropea;

— Li jiġu żgurati standards għoljin tal-kwalità tat-tahriġ ġudizzjarju Ewropew u jiġu promossi standards għoljin ta' kwalità għat-tahriġ ġudizzjarju nazzjonali.

— Li jitrawwem l-iżvilupp bikri tal-profil Ewropew tal-imħallef u l-prosekutur;

— Li jkun hemm zieda fil-funzjoni ta' netwerking tal-EJTN;

— Li jkun hemm fidma lejn kooperazzjoni esterna aktar effettiva;

— Bl-għan li tinzamm l-indipendenza ġudizzjarja, li tissaħħaħ kemm jista' jkun, in-natura ewlenija tar-rwol ta' EJTN fl-oqsma kollha tat-tahriġ ġudizzjarju fil-livell tal-UE.

AZZJONIJIET TAL-EJTN

Skambji ġudizzjarji

Permezz ta' immersjoni f'ambjent ġudizzjarju barrani, l-iskambji ġudizzjarji jistgħu jwasslu għall-iskambju tal-aħjar prattiki, kompetenzi u għarfien, u għal sens aktar b'saħħtu ta' appartenenza għal kultura ġudizzjarja komuni.

Il-Programm ta' Skambju rreġistra tkabbir esponenzjali sa mill-**holqien tiegħu fl-2005**. Fl-2015, l-EJTN iċċelebra bi kburija l-10 snin tal-Programm ta' Skambju għall-Awtoritajiet Ġudizzjarji. L-għadd ta' benefiċjarji u pajjiżi partecipanti kif ukoll it-tipi ta' attivitajiet offruti għadu jikber kontinwament: fil-bidu tiegħu, fl-2005, l-imħallfin u l-prosekuturi tal-UE li partecipaw għall-iskambji kienu 169; fl-2015 dawn kienu 1815.

Tul is-snin, ġiet żviluppata wkoll firxa usa' ta' opportunitajiet ta' skambju , sabiex jiġu ddiversifikati l-azzjonijiet tat-tahriġ proposti u jiġu ssodisfati l-htigijiet differenti tal-ġudikaturi:

— Skambji għal żmien qasir fil-qrati tal-Istati Membri tal-UE (minn ġimgħa sa ġimagħtejn);

— Perjodi ta' tahriġ itwal (minn 3 xhur sa 12-il xahar), fil-Qorti tal-Ġustizzja tal-Unjoni Ewropea, fil-Qorti Ewropea tad-Drittijiet tal-Bniedem u fil-EUROJUST.

— Skambji Speċjalizzati: innovazzjoni reċenti li tinvolvi skambji bejn imħallfin u prosekuturi speċjalizzati f'diversi oqsma tal-liġi, bħal-liġi ambjentali, id-drittijiet tar-refuġjati, il-liġi tax-xogħol jew il-liġi tal-kompetizzjoni.

— Skambji professjonali u zjarat ta' studju dwar il-ġlieda kontra t-terroriżmu u r-radikalizzazzjoni: tip ta' skambju ieħor ġdid introdott mill-2015, bi tweġiba għal htigijiet u prijoritajiet dejjem jiżdiedu tal-maġistratura tal-UE;

— Skambji bilaterali bejn il-qrati jew l-uffiċċji tal-prosekuzzjoni tal-Istati Membri tal-UE, mnedija wkoll fl-2015, fejn grupp ta' prattikanti mill-istess qorti jew ufficiċċju tal-prosekutur iżuru flimkien qorti/ufficiċċju tal-prosekutur ta' Stat Membru ieħor tal-UE bil-ħsieb li jiġu żviluppati esperjenzi, l-aħjar prattiki u kooperazzjoni

— Skambji għall-ħarrieġa ġudizzjarji li jiffukaw fuq il-metodologija ta' tahriġ, inklużi l-aħjar prattiki identifikati fir-rapport abbozzat mill-EJTN fi proġett pilota dwar it-tahriġ ġudizzjarju Ewropew, li kien propost mill-Parlament Ewropew fl-2012 u eżegwit mill-Kummissjoni Ewropea fl-2013–2014.

L-EJTN għandu l-intenzjoni jkompli jiżviluppa l-offerta tiegħu ta' skambji għall- ġudikatura tal-UE bl-introduzzjoni, mill-2016, ta' skambji ddedikati speċifikament għal presidenti tal-qrati jew kapijiet tal-ufficiċċji tal-prosekuzzjoni tal-Istati Membri tal-UE.

Il-Programm AIAKOS

Dan il-programm joffri skambji ta' ġimgħa barra mill-pajjiż u ġimgħa fid-dar mal-kollegi barranin) għal gruppi mħallta ta' apprendisti ġudizzjarji nazzjonali u barranin jew imħallfin u prosekuturi maħtura reċentement għal skejjet ta' tahriġ inizjali, qrati u ufficiċċji tal-prosekuzzjoni oħra Ewropej.

L-għan ewlieni ta' dan il-proġett huwa li jqajjem il-kuxjenza tal-benefiċjarji għad-dimensjoni Ewropea tax-xogħol (futur) tagħhom u li jrawwem fehim reciproku ta' kulturi u sistemi ġudizzjarji Ewropej differenti. FI-2015, 401 imħallf u prosekutur futuri tal-UE ħadu sehem fil-programm AIAKOS.

Iż-Żjarat ta' Studju

Iż-żjarat ta' studju ta' bejn jumejn u hamest ijiem fil-Qorti tal-Ġustizzja tal-Unjoni Ewropea, il-Qorti Ewropea tad-Drittijiet tal-Bniedem, il-Eurojust u l-istituzzjonijiet Ewropej fi Brussell jippermettu lill-imħallfin, il-prosekuturi u l-harriega minn madwar l-Ewropa jiffamiljarizzaw ruħhom mal-funzjonament ta' dawn l-istituzzjonijiet, kif ukoll jiskambjaw kompetenzi, esperjenzi u l-aħjar prattiki.

FI-2015, kwazi 400 imħallf u prosekutur ħadu sehem fi żjarat ta' studju tal-EJTN.

Workshops ta' taħriġ u seminars

Seminars dwar il-Ġustizzja Kriminali

Il-kunfidenza u l-fiduċja reciproka huma l-bażi tal-applikazzjoni effettiva ta' ġustizzja kriminali fiż-żona tal-Unjoni Ewropea. It-taħriġ ġudizzjarju fil-qasam tal-ġustizzja kriminali jiżgura kooperazzjoni transfruntiera bla xkiel, rikonnoxximent ta' sentenzi f'materji kriminali kif ukoll professjonisti li jkollhom fiduċja fis-sistemi tal-ġustizzja kriminali ta' xulxin.

F'dan il-qasam, l-EJTN jipprova mudelli innovattivi ta' taħriġ (tagħlim bil-prattika) permezz ta' Seminars dwar il-Ġustizzja Kriminali, bl-għan li jsaħħaħ fehim aħjar dwar il-qafas legali attwali tal-UE ta' ġustizzja kriminali biex jippermetti li l-ġuristi jikkoooperaw ma' xulxin bejn il-fruntieri.

It-tiżni tal-kooperazzjoni bejn il-korpi Ewropej differenti u l-EJTN huwa l-pedament ta' proġetti żviluppati mill-EJTN fil-qasam tal-ġustizzja kriminali. L-irwol tan-NĠE u l-Eurojust waqt is-seminars tal-EJTN huwa dak ta' atturi ewlenin li jrawmu l-kooperazzjoni ġudizzjarja f'materji kriminali. Is-seminars kooperattivi SIKs mas-CEPOL, u

b'kollaborazzjoni man-netwerk tas-SIKs, sabiex l-uffiċjali ġudizzjarji u tal-infurzar tal-ligi jtejbu l-kooperazzjoni transfruntiera f'investigazzjonijiet kumplessi. Barra minn hekk, l-EJTN u n-Netwerk Ewropew għall-investigazzjoni u l-prosekuzzjoni ta' ġenocidju, reati kontra l-umanità u reati tal-gwerra (in-Netwerk dwar il-Ġenocidju) implimentaw flimkien b'suċċess programm ta' taħriġ dwar ir-reati kriminali internazzjonali l-aktar serji u l-impatt tiegħu fl-UE.

Is-Seminars dwar is-Salvagwardji Proċedurali fil-Proċedimenti Kriminali fl-UE (sett ġdid ta' seminars li għandhom jiġu implimentati fl-2016) għandhom l-għan li joffru fehim aħjar u jipprova ħarsa generali lejn id-drittijiet tad-difiża kriminali taħt il-ligi tal-UE permezz ta' sett ta' Direttivi mfassla biex jissahħu s-salvagwardji proċedurali (interpretazzjoni u traduzzjoni, informazzjoni u aċċess għas-servizzi ta' avukat).

FI-2015, aktar minn 400 partecipant ħadu sehem f'seminars dwar il-ġustizzja kriminali.

Proġett tal-Lingwistika

L-EJTN qed jagħti attenzjoni speċjali lit-tfassil ta' proġetti lingwistiċi tal-UE għat-taħriġ ġudizzjarju fl-Ingliż u l-Franċiż legali. Kull sena mill-2011 'il quddiem, ġew organizzati diversi seminars tal-lingwaġġ legali dwar il-kooperazzjoni ġudizzjarja f'materji kriminali u ċivili f'diversi Stati Membri tal-UE. Il-korsijiet jimmiraw lejn l-iżvilupp ta' kemm il-hillet legali kif ukoll lingwistiċi tal-partecipanti billi jgħaqqdu l-informazzjoni legali u l-eżercizzji tal-lingwa b'mod prattiku u dinamiku. Għandhom l-għan ukoll li joħloq l-kundizzjonijiet biex jiġu stabbiliti kuntatti diretti bejn il-prattikanti tal-ligi ta' Stati Membri differenti tal-UE sabiex jipprova kultura ġudizzjarja Ewropea komuni.

Il-Programm Lingwistiku tal-2015 tal-EJTN joffri firxa kbira ta' opportunitajiet ta' taħriġ għall-ġudikatura Ewropea: minbarra t-taħriġ lingwistiku dwar il-kooperazzjoni ġudizzjarja f'materji kriminali u ċivili, jinkludi taħriġ lingwistiku fid-drittijiet tal-bniedem u moduli ta' taħriġ eLearning.

Minbarra s-seminars, il-Programm Lingwistiku ħareġ Manwal aġġornat li jindirizza kemm il-vokabularju Ingliż kif ukoll dak Franċiż marbut mal-ligi kriminali.

Il-Manwal Lingwistiku huwa disponibbli f'format elettroniku [hawnhekk](#).

Il-mira ta' 1000 imħallf u prosekutur mharrġa fl-attivitatijiet lingwistiċi sa mill-implimentazzjoni tal-ewwel seminar lingwistiku (li sar fi Frar 2011) intlaħqet fl-2015, sena li fiha kien hemm il-partecipazzjoni ta' aktar minn 300 ġurist Ewropew minn aktar minn 20 Stat Membru tal-UE fil-Programm Lingwistiku tal-EJTN fl-oqsma ċivili, kriminali, u tad-drittijiet tal-bniedem.

Proġett tal-Ligi Amministrattiva

Is-Sottogrupp ta' Hídma dwar il-Ligi Amministrattiva huwa l-espressjoni ta' impenn tal-EJTN biex jiġu indirizzati l-htigijiet ta' taħriġ tal-prattikanti ġudizzjarji kollha madwar l-Ewropa, li joffri sett ta' taħriġ f'oqsma differenti bħalma huma l-akkwist pubbliku tal-UE, il-ligi tal-ażil, ir-riżoluzzjoni alternattiva tat-tilwim (ADR), id-drittijiet tal-bniedem u l-aċċess għall-ġustizzja, il-ligi dwar it-taxxa, u ħafna aktar. Matul dan it-taħriġ, il-partecipanti jiġgħallmu aktar dwar il-kontropartijiet tagħhom madwar l-Ewropa filwaqt li jiġu diskussi l-kwistjonijiet legali ewlenin ma' esperti ewlenin fl-oqsma korrispondenti. Barra minn hekk, il-Qorti Ewropea tad-Drittijiet tal-Bniedem tagħti lill-partecipanti l-opportunità biex jippartecipaw f'seduta tal-Awla Manja u jiddiskutu l-eżitu ta' proċedimenti differenti ma' uffiċjali attwali u eksuffiċjali tal-Qorti. FI-2015, is-Sotto-Grupp ta' Hídma fil-Ligi Amministrattiva nqas ma' shab — mill-Assoċjazzjoni tal-Imħallfin għall-Medjazzjoni (GEMME), l-Assoċjazzjoni tal-Imħallfin Amministrattivi Ewropej (AEAJ) u l-Assoċjazzjoni Internazzjonali tal-Imħallfin fil-Ligi dwar ir-Refuġjati (IARLJ) fejn organizzaw taħriġ ta' kwalità għolja fil-qasam tad-drittijiet tal-bniedem, l-ADR, u l-ligi tal-ażil. Il-proġett iċċieva wkoll l-appoġġ tal-Kummissjoni Ewropea attwali u preċedenti, l-uffiċjali tal-KEDB u l-QĠUE, kif ukoll mill-Programm HELP tal-Kunsill tal-Ewropa, biex iwasslu taħriġ ibbażat fuq peer-exchanges u eżercizzji prattiki. Bil-ħsieb li tiżdied is-sensibilizzazzjoni tal-attivitatijiet tiegħu, is-Sotto-Grupp ta' Hídma fil-Ligi Amministrattiva jibqa' impenjat biex kull sena jxandar mill-inqas żewġ sessjonijiet tat-taħriġ tiegħu. L-2015 ġab miegħu kemm podcast dwar l-akkwist pubbliku u taħriġ fuq il-ligi tal-UE dwar l-ażil.

FI-2015, aktar minn 200 imħallf, prosekutur u ħarrieg ġudizzjarju attendew is-sessjonijiet ta' taħriġ tas-Sotto-Grupp ta' Hídma fil-Ligi Amministrattiva.

Il-Proġett tal-Ġustizzja Ċivili

Il-proġett CiLaw jimmira biex itejjeb il-kooperazzjoni ġudizzjarja f'materji ta' dritt ċivili u jiffoka fuq l-iżvilupp tal-kultura ġudizzjarja u s-sistemi legali tal-pajjiżi partecipanti kif ukoll l-aspetti ewlenin tal-ligi tal-UE. Is-suġġetti ewlenin ta' seminars dwar il-ligi ċivili huma l-ligi tal-familja, il-ligi tal-kumpaniji, il-ligi proċedurali Ewropea u l-ligi kummerċjali.

Il-proġett dwar il-Ligi Ċivili joffri attivitatijiet ta' taħriġ ta' jumejn immirati lejn imħallfin u prosekuturi madwar it-28 Stat Membru tal-UE.

FI-ambitu tas-seminars dwar il-Ligi Ċivili, azzjonijiet futuri se jinvolvu s-segwitu ta' firxa usa' ta' oqsma, sabiex tingħata offerta aktar kompleta għall-htigijiet ta' taħriġ ta' professjonisti tal-ġustizzja tal-UE. Is-Sotto-Grupp ta' Hídma dwar il-Ligi Ċivili tal-EJTN se jkompli jimplimenta seminars dwar il-ligi ċivili fl-2016 ukoll, sabiex jagħti aċċess liberu lill-professjonisti interessati kollha tal-UE għall-programmi ta' taħriġ. Skont il-qafas ta' kooperazzjoni ma' shab tal-proġett tal-EJTN u dejjem fit-tfittxija għal sfidi godda ta' taħriġ, is-Sotto-Grupp ta' Hídma dwar il-Ligi Ċivili jippjana li jikkoopera mal-Assoċjazzjoni Ewropea tal-Imħallfin għall-Medjazzjoni (GEMME) fl-implimentazzjoni tal-avveniment ripetut b'suċċess ta' taħriġ dwar kwistjonijiet ta' Proċedura Ċivili Ewropea f'Materji tal-Ligi tal-Familja.

Matul l-2015, 239 magiġtrat tal-UE ħadu sehem f'seminars dwar il-ligi ċivili.

Metodi ta' taħriġ ġudizzjarju

Il-Metodi ta' Taħriġ Ġudizzjarju (JTM) ġew uffiċjalment inawgurati fl-2015 u l-opportunitajiet li wasslu għall-ħolqien tal-grupp ta' hídma tiegħu wiegħbu għall-htigijiet li ġejjin:

- It-tqasim ta' prattiki tajba fit-taħriġ ġudizzjarju fost il-professjonisti tal-ġustizzja tal-UE, filwaqt li jiġu stabbiliti approċċi godda lejn għarfien u tagħlim,
- Il-htieġa li jikkombinaw it-taħriġ ġudizzjarju mal-kwalità tal-ġustizzja.

Il-JTM jista' jitqies bħala *fil rouge* mal-azzjonijiet implimentati kollha tal-EJTN billi l-għan tiegħu jikkonsisti f'li jipproponi l-aktar metodoloġiji ta' taħriġ effiċjenti u konkreti kif ukoll it-tiżni tad-disseminazzjoni tal-aħjar prattiki, li huma rekwiżiti essenzjali għal kull azzjoni ta' taħriġ ġudizzjarju.

Fl-2015, ix-xogħlijiet tal-Grupp ta' Hídma JTM ġew irrangati skont tliet temi topiċi u tliet oqsma ewlenin ta' azzjoni: Evalwazzjoni/valutazzjoni, is-Sengħa u t-Tmexxija.

B'attenzjoni partikolari fuq l-għodda, huwa aġġorna **Manwal tal-EJTN dwar il-Metodoloġija dwar it-Taħriġ Ġudizzjarju fl-Ewropa** (qabel kien magħruf bħala l-Manwal "Harreġ lil Min l-Harreġ"— publikat fl-2013), biex ikun aktar aċċessibbli u jista' jitqassam aktar faċilment. Barra minn hekk, ġew imfassla kwestjonarji ta' evalwazzjoni tat-taħriġ u manwal dwar il-valutazzjoni biex jiffavorixxu l-iskambji ta' prattiki tajba bejn istituzzjonijiet nazzjonali ta' taħriġ.

Fl-ewwel sena tiegħu ta' azzjoni kien hemm 131 parteċipanti fl-azzjonijiet JTM.

Il-Kompetizzjoni Themis għall-membri tal-ġudikatura Ewropea

Il-kompetizzjoni THEMIS tal-EJTN hija miftuħa għall-apprendisti ġudizzjarji mill-Ewropa u għandha l-għan li trawwem skambju ta' fehmiet u li jiġu żviluppati approċċi ġodda dwar temi relatati mal-kooperazzjoni ċivili u kriminali internazzjonali, id-drittijiet tal-bniedem u deontoloġija ġudizzjarja. L-objettiv ewleni tal-kompetizzjoni THEMIS huwa li tlaqqa' flimkien maġistrati futuri minn pajjiżi Ewropej differenti sabiex ikunu jistgħu jaqsmu valuri komuni, jaqsmu esperjenzi ġodda u jiddiskutu perspettivi ġodda f'oqsma ta' interess komuni.

Din il-kompetizzjoni hija organizzata mill-EJTN kull sena u hija miftuħa għal studenti tal-liġi mill-istituzzjonijiet ta' taħriġ ġudizzjarju kollha li huma membri jew osservaturi tal-EJTN. Timijiet ta' tliet apprendisti ġudizzjarji, akkumpanjati minn għalliem/tutor, jistgħu jirreġistraw għal din il-kompetizzjoni li tikkonsisti minn erba' rawnds ta' semifinali u l-Gran Finali. Ir-rebbieħ u min jiġi t-tieni minn kull semifinali jgħaddu għall-Gran Finali. Il-premjura tat-tim rebbieħ huwa zjara ta' studju ta' ġimgħa, organizzat jew iffinanzjat mill-EJTN, fi kwalunkwe istituzzjoni ġudizzjarja Ewropea. It-temi tas-semifinali u l-Gran Finali huma differenti; fl-2015, dawn kienu jkkonċernaw il-Kooperazzjoni Internazzjonali f'Materji Kriminali, il-Kooperazzjoni Ġudizzjarja Internazzjonali f'Materji Ċivili (il-Liġi tal-Familja Ewropea), il-Kooperazzjoni Ġudizzjarja Internazzjonali fi kwistjonijiet ċivili (Proċedura Ċivili Ewropea), l-Etika Ġudizzjarja u l-Kondotta Professjonali, id-Dritt għal Proċess Ġust (l-Art. 47 tal-Karta tal-UE tad-Drittijiet Fundamentali u l-Art. 6 tal-ECHR).

Fl-2015, 44 tim ħadu sehem fil-kompetizzjoni THEMIS għall-għadd globali ta' 164 parteċipant.

Katalgu

Il-katalgu ġenerali tal-EJTN ilu jeżisti mill-2003. Huwa katalgu ta' attivitajiet ta' taħriġ organizzati u magħzula mill-membri tal-EJTN u offruti lill-ġudikatura tal-Istati Membri tal-UE. Fl-2015, 16-il istituzzjoni ġudizzjarja offrew 216-il seminar għall-Katalgu Ġenerali tal-EJTN. It-temi ewlenin koperti mill-Katalgu Ġenerali kienu jinkludu l-prattiki professjonali, kwistjonijiet soċjali, lingwistika, ħiliet ġudizzjarji, id-drittijiet tal-bniedem, il-forensika, il-liġi internazzjonali Ewropea, il-liġi kriminali, il-liġi ċivili u l-liġi amministrattiva. L-għadd totali ta' parteċipanti barranin fil-programm tal-Katalgu Ġenerali fl-2015 kien ta' 1407.

Katalgu+ tal-attivitajiet ta' taħriġ fl-Istati Membri kollha

L-għan ta' dan il-proġett huwa li l-maġistrati Ewropej jingħataw l-opportunità li jattendu korsijiet ta' taħriġ organizzati mill-Istituzzjonijiet ta' taħriġ ġudizzjarju li huma membri tal-EJTN. Fl-2015, 17-il istituzzjoni ġudizzjarja ħadu sehem fil-proġett, kull wieħed minnhom organizza seminar dwar it-tema tad-dritt. B'kollox, 280 post ġew offruti lil parteċipanti barranin. Bħala miżura ta' suċċess tal-programm, kien hemm rata ta' teħid ta' 72% tan-numru totali ta' postijiet ta' taħriġ offruti, li laħaq 206 parteċipant barranin. Barra minn hekk, ħadu sehem 1251 parteċipant nazzjonali fis-seminar tal-Katalgu + offruti mill-istituzzjonijiet ta' taħriġ nazzjonali rispettivi tagħhom. Għas-sena 2015, 1457 maġistrat irċevew taħriġ.

Seminars dwar il-ġlieda kontra t-terroriżmu

Imniedi fl-2015, dan huwa programm ta' taħriġ komprensiv għall-ġlieda kontra t-Terroriżmu u r-Radikalizzazzjoni lejn Estremiżmu Vjolenti.

L-EJTN ilu jespandi għal aktar minn għaxar snin biex jintlaħqu l-isfidi li qed tiffaċċa l-ġudikatura Ewropea. Il-bżonn urġenti għal azzjoni konġunta u koordinata u programmi tat-taħriġ iffukati fuq il-kawżi ewlenin tal-estremiżmu vjolenti u l-prevenzjoni tar-radikalizzazzjoni, kif ukoll kooperazzjoni ġudizzjarja u tal-infurzar tal-liġi fil-ġlieda kontra t-terroriżmu u l-iskambju tal-aħjar prattiki dwar l-investigazzjoni, il-prosekuzzjoni, ir-riabilitazzjoni u l-integrazzjoni mill-ġdid ta' reati terroristiċi, ġew enfasizzati ripetutament minn għadd ta' dikjarazzjonijiet reċenti ta' livell għoli, u, sfortunatament, enfasizzati minn avvenimenti reċenti madwar l-Ewropa. Kien f'dan il-kuntest li l-Kummissjoni Ewropea fdat lill-EJTN, flimkien mal-Membri u s-sħab tagħha, bi-żvilupp ta' programm ta' taħriġ komprensiv għall-ġlieda kontra t-terroriżmu u r-radikalizzazzjoni għall-estremiżmu vjolenti, biex tiġi implimentata bejn Settembru 2015 u Mejju 2016 u mfassla skont il-ħtiġijiet tal-partijiet interessati rilevanti u l-prattikanti madwar l-UE. Dan il-proġett jagħti lill-imħallfin, il-prosekuturi u l-professjonisti tas-settur tal-ġustizzja forum uniku għall-iskambju tal-esperjenzi u l-aħjar prattiki mal-kontropartijiet tagħhom madwar l-Ewropa, biex jiddiskutu l-aħjar żviluppi u sfidi legali fil-prosekuzzjoni u l-aġġudikazzjoni ta' każijiet li jinvolvu għall-estremiżmu vjolenti barranin u estremisti vjolenti oħra delinkwenti, u biex jindirizzaw kwistjonijiet ta' radikalizzazzjoni u l-mekkanizmi għall-prevenzjoni tiegħu u l-identifikazzjoni.

Fl-ewwel sena tagħha ta' azzjoni, aktar minn mitt maġistrat tal-UE attendew seminars ta' kontra t-terroriżmu.

Għodod elettronici

L-EJTN tinvesti fl-żvilupp ta' diversi għodda elettronici biex twessa' l-ambitu tal-opportunitajiet ta' taħriġ ġudizzjarju kif ukoll tipprovi r-riżorsi meħtieġa għal dawk li jimmanigġjaw programmi ta' taħriġ ġudizzjarju u l-kontenut.

Hemm bżonn dejjem prezenti li jinxtered it-taħriġ ġudizzjarju u l-għarfien

lejn udjenza aktar wiesgħa. Hemm ukoll il-ħtieġa li titjeb l-effiċjenza amministrattiva tal-ġestjoni ta' programmi ġudizzjarji u l-partecipanti tagħhom.

Ugwalment importanti, dawk il-partijiet

li jippanaw jew joffru opportunitajiet ta' taħriġ ġudizzjarju jeħtieġu aċċess għal informazzjoni u kuntatti sabiex jaħdmu b'mod effettiv. L-għodda elettronici jissodisfaw dawn il-ħtiġijiet kollha. L-EJTN għamlet disponibbli ħafna tipi ta' għodda elettronici. Dawn jinkludu diversi pjattaformi onlajn, is-sistema onlajn ta' applikazzjoni tal-programm, it-tagħlim elettroniku u korsijiet ta' tagħlim imħallat, podcasts u webinars u gabra ta' riżorsi virtwali. Eżempji:

— Pjattaforma ta' networking, li tiffirma parti essenzjali ta' spazju ta' kollaborazzjoni virtwali għal dawk li jaħdmu fuq proġetti tal-EJTN. Hija tinkludi wkoll diversi għodod essenzjali bħalma huma l-baži tad-dejta tal-esperti u l-iskambju ta' informazzjoni dwar sejhiet tal-KE tal-pjattaforma

— L-EJTN iżzomm 4 korsijiet tat-tagħlim elettroniku, li huma liberament aċċessibbli għal kulhadd

— Podcast u webinars.

Is-Sħab tal-EJTN:

Il-Kummissjoni Ewropea

Il-Qorti tal-Ġustizzja tal-Unjoni Ewropea

Il-Qorti Ewropea tad-Drittijiet tal-Bniedem

Il-Kunsill tal-Ewropa

Cepol

L-Uffiċċju Ewropew ta' Appoġġ fil-qasam tal-Azil

Eurojust

In-Network dwar il-Ġenoċidju — Network Ewropew għall-investigazzjoni u l-prosekuzzjoni ta' ġenoċidju, reati kontra l-umanità u reati tal-gwerra

Skwadri ta' Investigazzjoni Konġunti

In-Network tal-Kunsilli għall-Ġudikatura (ENCJ)

L-Assoċjazzjoni tal-Kunsilli tal-Istat u tal-Ġurisdizzjonijiet Amministrattivi Supremi tal-Unjoni Ewropea (ACA- Europe)

In-Network Ewropew għat-Taħriġ Ġudizzjarju (EJTN)

L-Assoċjazzjoni Internazzjonali tal-Imħallfin fil-Liġi dwar ir-Refuġjati (IARLJ)

L-Assoċjazzjoni tal-Imħallfin tal-Liġi Ewropea tal-Kompetizzjoni (AECJL)

L-Assoċjazzjoni Ewropea tal-Imħallfin għall-Medjazzjoni (GEMME)

L-Assoċjazzjoni Ewropea tal-Imħallfin tal-Qrati Industrijali (EALCJ)

Il-Forum tal-Unjoni Ewropea tal-Imħallfin għall-Ambjent (EUFJE)

In-Network tal-prosekuturi Ewropej fil-qasam tal-Ambjent (ENPE).

In-network ta' Prosekuturi Pubbliċi jew istituzzjonijiet ekwivalenti fil-Qrati Ġudizzjarji Supremi tal-Istati Membri tal-Unjoni Ewropea (NADAL)

L-Assoċjazzjoni tal-Imħallfin Amministrattivi Ewropej (AEAJ)

Assoċjazzjoni Internazzjonali għall-Kooperazzjoni Ewropea dwar il-Ġustizzja u l-Affarijiet Interni (EUCOJUST)

L-Istitut Max Plank

Riżultati fundamentali tal-imghoddi

Imwaqqaf fis-sena 2000, l-EJTN huwa organizzazzjoni internazzjonali mingħajr skop ta' qligħ.

1999: Isiru xi laqgħat informali bejn xi kapijiet tal-istituzzjonijiet tat-taħriġ ġudizzjarju fil-UE.

2000: Il-holqien ta' Network Ġudizzjarju Ewropew tat-Taħriġ (Il-Karta ta' Bordeaux).

2003: Sar organizzazzjoni internazzjonali Belġjana mingħajr skop ta' qligħ u jakkwista status legali.

2004: Jidhol għal riforma organizzattiva biex jiżgura kapacità proprja ta' finanzjament u jilqa' istituzzjonijiet tat-taħriġ ġudizzjarju minn Stati Membri godda tal-UE.

2005: Jistabbilixxi segretarjat permanenti fi Brussell.

2006: Mogħti l-inkarigu mill-Kummissjoni Ewropea li jimplimenta l-ewwel Programmi ta' Skambju annwali tal-Ġudikatura.

2008: Jiċċelebra r-riżultati fundamentali f'termini ta' għadd ta' skambji ġudizzjarji li tlestew u bl-offerti disponibbli fil-Katalgu tat-taħriġ.

2009: Rikonoxxut bhala l-parti konċernata fit-tisħiħ tal-istrateġija tal-ġustizzja elettronika tal-UE.

2010: Tnedija tal-ewwel programmi ta' taħriġ tal-EJTN stess

2012: Jirrappreżenta tkabbir robust kontinwu, il-marka ta' 2 400 partecipant inqabżet fuq diversi attivitajiet ta' taħriġ tal-EJTN (esklużi dawk tal-Katalgu tal-EJTN).

2013: Il-Kummissjoni Ewropea tapplawdi l-kisbiet EJTN billi tikkonferma r-rwol importanti hafna tiegħu fit-taħriġ ġudizzjarju, jiġifieri r-Regolament (UE) 1382/2013 li jagħti lill-EJTN għotja operanti għall-perjodu 2014/2020 skont il-Programm ġdid tal-Ġustizzja tal-UE

2014: L-EJTN jiffirma Memorandum ta' Qbil (MtQ) ma' 12-il netwerk u assoċjazzjoni Ewropej għal kooperazzjoni futura fil-qasam tat-taħriġ ġudizzjarju

L-importanza fundamentali tal-EJTN fl-isfera ta' taħriġ ġudizzjarju Ewropew huwa rikonoxxut mill-Kunsill tal-Unjoni Ewropea.

Detalji ta' kuntatt

Indirizz: Rue du Commerce 123, B-1000 Brussels, Belgium

Status legali: Assoċjazzjoni internazzjonali mingħajr skop ta' qligħ (aisbl) skont il-liġi Belġjana

Posta Elettronika: ejtn@ejtn.eu;

Holqa relatata

Sit web tal-EJTN

L-aħħar aġġornament: 24/01/2019

Din il-paġna hi amministrata mill-Kummissjoni Ewropea. L-informazzjoni f'din il-paġna ma tirriflettix neċessarjament il-pożizzjoni uffiċjali tal-Kummissjoni Ewropea. Il-Kummissjoni ma taċċetta l-ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali fir-rigward tar-regoli dwar id-drittijiet tal-awtur għall-paġni Ewropej.